
Matangi Stotram by Umasahacharya

ఉమాసహాచార్యవిరచితం మాతఙ్గీ స్తోత్రమ్

Document Information



Text title : mAtangIstotram 4

File name : mAtangIstotram4.itx

Category : devii, dashamahAvidyA, devI

Location : doc_devii

Author : umAsahAchArya

Proofread by : Aruna Narayanan

Latest update : July 5, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2020

sanskritdocuments.org



ఉమాసహాచార్యవిరచితం మాతంగీ స్తోత్రమ్



॥ ఓం క్లీం మాతంగ్యై నమః ॥

మాతంగీ నవయావకార్ద్రవరణాం ప్రోల్లాసికృష్టాంశుకాం
వీణోల్లాసికరాం సమున్నతకుచాం ముక్తాప్రవాలావలీమ్ ।
హృద్యాజ్ఞీం సితశఙ్ఖకుణ్డలధరాం బిమ్బాధరాం సుస్మితాం
ఆకీర్ణాలకవేణీమబ్జనయనాం ధ్యాయేత్ శుక-శ్యామలామ్ ॥ ౧॥

కలాధీశోత్తంసాం కరకలితవీణాహితరసాం
కలిన్దాపత్యాభాం కలితహృదయారక్తవసనామ్ ।
పురాణీం కల్యాణీం పురమథనపుణ్యోదయకలాం
అధీరాక్షీమేనామవటుతటసన్నద్ధకబరీమ్ ॥ ౨॥

కరోదఞ్చద్వీణం కనకదలతాటఙ్కనిహితం
స్తనాభ్యామానమ్రం తరుణమిహిరారక్తవసనమ్ ।
మహాః కల్యాణం తస్మధుమదభరాతామ్రనయనం
తమాలశ్యామం నః స్తబకయతు సౌఖ్యాని సతతమ్ ॥ ౩॥

కరాఞ్చితవిపఞ్చికాం కలితచన్ద్రచూడామణీం
కపోలవిలసన్మహాకనకపత్రతాటఙ్కనీమ్ ।
తపఃకలమధీశితస్తరుణభానురక్తామ్బరాం
తమాలదలమేచకాం తరలలోచనామాశ్రయే ॥ ౪॥

కస్తూరీరచితాభిరామతిలకా కల్యాణతాటఙ్కనీ
బాలా శీతమయూఖశోణవసనా ప్రాలమ్బధమ్మిల్లకా ।
హారోదఞ్చితపీవరస్తనతటా హాలామదోల్లాసినీ
శ్యామా కాఞ్చన కామినీ విజయతే చఞ్చుద్విషఞ్చీచరా ॥ ౫॥

మాతా మరకతశ్యామా, మాతంగీ మృదుభాషిణీ ।
కటాక్షయే తు కల్యాణీ కదమ్బవనవాసినీ ॥ ౬॥

శృంగే సుమేరోః సహచారిణీభిర్గీయన్తి మాతంగీ తవావదానమ్ ।

ఆమోదినీమాగలమాపిబన్తః కాదమ్భరీమమ్భరవాసినస్తే || ౭||

ఏకేన చాపమపరేణ కరేణ బాణా-

నన్యేన పాశమితరేణ శృణిం దధానా ।

ఆనన్దకన్దలితవిద్రుమబాలవల్లీ

సంవిన్మయా స్ఫురతు కాఞ్చన దేవతా మే || ౮||

గజదానకలక్ష్మీకణ్ఠమూలా

కబరీవేష్టనకాఙ్గణీయగుఙ్ఘా ।

కురుతాద్ దురితాద్ విమోక్షణం మే

కుహునా భిల్లకుటుమ్భినీ భవానీ || ౯||

పాణౌ మృణాలసగుణం దధతీక్షుచాపం

పృష్ఠే లసత్కనకకేతకబాణకోశా ।

అఙ్గే ప్రవాలకవచం వనవాసినీ సా

పఞ్చాననం మృగయతే కదలీవనానే || ౧౦||

వామే విస్తృతిశాలిని స్తనతటి విన్యస్య వీణాముఖం

తస్మిన్ తారవిరావిణీమసకలైరాస్ఫాలయస్తీ నఖైః ।

ఆర్ధోస్మీలదపాఙ్గదిక్షువలితగ్రీవం ముఖం బిభ్రతీ

మాయా కాఞ్చన మోహినీ విజయతే మాతఙ్గకన్యామయీ || ౧౧||

ప్రతిక్షణపయోధర-ప్రవిలసద్విపఞ్చీగుణ-

ప్రసారి కరపఙ్కజం బలభిదశ్మపృఙ్ఘోపమమ్ ।

కదమ్బవనమాలికాశశికలాసముద్ఘాసితం

మతఙ్గకులమణ్డనం మనసి మే మహో జృమ్భతామ్ || ౧౨||

లాఙ్గాలోహితపాదపఙ్కజదలామాపీనతుఙ్గస్తనీం

కర్పూరోఙ్ఘ్రిలచారుశఙ్ఖవలయాం కాశ్మీరపత్రాఙ్కరామ్ ।

తస్మిన్తాడనపాటలాఙ్గలిదలాం అన్దామహ్ మాతరం

మాతఙ్గీం మదమన్థరాం మరకతశ్యామాం మనోహరిణీమ్ || ౧౩||

స్తస్తం కేశరదామభిర్వలయితం ధమ్మిల్లమాభిభ్రతీ

తాలీపత్రపుటాన్తరైః సుఘటితైస్తాటఙ్కనీ మాక్తికైః ।

మూలే కల్పతరోర్మదస్థలితదృగ్ దృష్ట్యైవ సమ్మోహినీ

కాచిద్ గాయనదేవతా విజయతే వీణావతీ వాసనా || ౧౪||

యత్ షట్పుత్రం కమలముదితం తస్య యత్కర్ణికాన్త-
 ర్ణ్యోతిస్తస్యాప్యదరకుహరే యత్తదోజ్కారపీఠమ్ |
 తస్యాప్యస్త్రః స్తనభరనతాం కుణ్ణలీతి ప్రసిద్ధాం
 శ్యామాకారాం సకలజననీం సన్తతం భావయామి || ౧౫ ||

నిశి నిశి బలిమస్యై భుక్తశేషేణ దత్త్వా
 మను మను గణనాథో మన్త్రజాపం వితన్వన్ |
 భవతి నృపతిపూజ్యో యోషితాం ప్రీతిపాత్రం
 ప్రజతి చ పునరన్తే శాశ్వతీం మూర్తిమాద్యామ్ || ౧౬ ||

కాసారన్తి పయోధయో విషధరాః కర్పూరహారన్తి చ
 శ్రీఖణ్డన్తి దవానలా వనగజాః సారజ్గశావన్తి చ |
 దాసన్త్యద్భుతశాత్రవాః కిమపరం పుష్యన్తి వజ్రాణ్యపి
 శ్రీదామోదరసోదరే భగవతి ! త్వత్పాదనిష్ఠాత్మనామ్ || ౧౭ ||

కువలయనిభా కౌశేయార్ధోరుకా ముకుటోజ్జ్వలా
 హలముశలినీ సద్భక్తేభ్యో వరాభయదాయినీ |
 కపిలనయనా మధ్యేక్షామా కఠోరఘనస్సనీ
 జయతి జగతాం మాతః ! సా తే వరాహముఖీ తనుః || ౧౮ ||

అమృతమహోదధిమధ్యే రత్నదీప్తే సకల్పవృక్షవనే |
 నవమణిమణ్డపమధ్యే మణిమయసింహాసనస్యోర్ధ్వమ్ || ౧౯ ||

మాతంగీం భూషితాంగీం మధుమదముదితాం ఘూర్ణమాణాక్షియుగ్మాం
 స్విద్యద్వక్త్రాం కదమ్బప్రసవపరిసద్యేణికామాత్మవీణామ్ |
 బిమ్బోష్ఠీం రక్తవస్త్రాం మృగమదతిలకామిన్ద్రలేఖావతంసాం
 కర్ణోద్యచ్ఛుక్లపత్రాం కఠినకుచభరాక్రాన్తకాన్తావలగ్నామ్ || ౨౦ ||

ఉన్మిలద్యోవనాఢ్యాం నిబిడమదభరోద్వేగలీలావకాశాం
 రత్నగ్రైవేయహారాఙ్గదకటకకటీసూత్రమణ్డీరభూషామ్ |
 ఆనీయార్ధానభీష్టాన్ స్మితమధురదృశా సాధకం తర్పయన్తిం
 ధ్యాయేద్ దేవీం శుకాభాం శుకమఖిలకలారూపమస్యాశ్చ పార్శ్వే || ౨౧ ||

అమృతోదధిమధ్యేఽత్ర రత్నదీప్తే మనోరమే |
 కదమ్బబిల్వనిలయే కల్పవృక్షోపశోభితే || ౨౨ ||

తస్య మధ్యే సుఖాస్తీర్ణే రత్నసింహాసనే శుభే |

త్రికోణకర్ణికామధ్యే తద్భూషిః పంచపత్రకమ్ || ౨౩||
 అష్టపత్రం మహాపద్మం కేసరాధ్యం సకర్ణికమ్ |
 తత్సార్వభౌమైః ప్లవలం ప్రోక్తం చతుఃపత్రం పునః ప్రియే || ౨౪||
 చతురస్రం చ తద్భూష్యే ఏవం దేవ్యాసనం భవేత్ |
 తస్య మధ్యే సుఖాసీనాం శ్యామవర్ణాం శుచిస్మితామ్ || ౨౫||
 కదంబమాలాపరితః ప్రాస్తబద్ధశిరోరుహామ్ |
 ప్రాలమృబలకసంయుక్తాం చన్ద్రలేఖావతంసకామ్ || ౨౬||
 లలాటతలకోపేతాం ఈషత్పూహసితాననామ్ |
 కింశిక్వేన్ద్వాదామ్బురచితలలాటఫలకోఙ్ఘ్రిలామ్ || ౨౭||
 త్రివలీతరఙ్గమధ్యస్థరోమరాజివిరాజితామ్ |
 సర్వాలంకారసంయుక్తాం సర్వాభరణభూషణామ్ || ౨౮||
 నూపురై రత్నఖచితైః కటిసూత్రైరలంకృతామ్ |
 వలయై రత్నరచితైః కేయూరైర్మణిభూషణైః || ౨౯||
 భూషితాం ద్విభుజాం బాలాం మదాఘూర్ణితలోచనామ్ |
 వాదయన్తిం సదా వీణాం శఙ్ఖకుంఠలభూషణామ్ || ౩౦||
 ప్రాలమృకర్ణాభరణాం కర్ణోత్తంసవిరాజితామ్ |
 యావనోన్మాదిసీం వీరాం రక్తాంశుకపరిగ్రహామ్ || ౩౧||
 తమాలసీలాం తరుణీం మదమత్తాం మాతఙ్గీమ్ |
 చతుఃషష్ఠికలారూపాం పార్శ్వస్థశుకసారికామ్ || ౩౨||
 మాతఙ్గేశీం మహాదేవీం నిఃశ్వస్యైనాన్తరాత్మనా |
 సూర్యకోటిప్రతీకాశాం జపాకుసుమసన్నిభామ్ || ౩౩||
 అథవా పీతవర్ణాం చ శ్యామామేవాపరాం శ్రయే |
 నిష్పాపస్య మనుష్యస్య కిం న సిద్ధ్యతి భూతలే || ౩౪||
 కామవచ్చరతే భూమా సాక్షాద్ వైశ్రవణాయతే |
 గద్యపద్యమయీ వాణీ తస్య వక్త్రాద్ వినిర్గతా || ౩౫||
 భైరవి త్రిపురా లక్ష్మీర్వాణీ మాతఙ్గీనీతి చ |
 పర్యాయవాచకా హ్యేతే సత్యమేతద్ బ్రవీమి తే || ౩౬||

త్రిక-పంచాక్షర్యయుగలం షోడశకోష్టాష్టకం చతుఃషష్ఠా ।
 ధ్యాత్వాఽఙ్గదేవతానాం దేవ్యాః పరితో యజేత భావేన ॥ 3౭॥
 మాతంగీ ! మాతరీశే ! మధుమథనారాధితే ! మహామాయే ! ।
 మోహిని ! మోహప్రమథిని ! మన్మథమథనప్రియే నమస్తేఽస్తు ॥ 3౮॥
 స్తుతిషు తవ దేవి ! విధిరపి విహితమతిర్భవతి చాప్యవిహితమతిః ।
 యద్యపి భక్తిర్మామపి భవతీం స్తోతుం విలోభయతి ॥ 3౯॥
 యతిజనహృదయావాసే ! వాసవవంద్యే వరాణి మాతంగీ ! ।
 వీణావాద్యవినోద్యైర్నారదగీతే ! నమో దేవి ! ॥ ౪౦॥
 దేవి ! ప్రసీద సుందరి పీనస్తని కమ్బుకణ్ఠి ఘనకేశి ! ।
 శ్యామాణి విద్రుమోష్ఠి స్మితముఖి ముగ్ధాక్షి మౌక్తికాభరణే! ॥ ౪౧॥
 భరణే త్రివిష్టపస్య ప్రభవసి తత ఏవ ఖైరపీ త్వమసి ।
 త్వద్భక్తిలబ్ధవిభవో భవతి క్షుద్రోఽపి భువనపతిః ॥ ౪౨॥
 పతితః కృపణో మూకోఽప్యమ్బు! భవత్యాః ప్రసాదలేశేన ।
 పూజ్యః సుభగో వాగ్మీ భవతి జడశ్చాపి సర్వజ్ఞః ॥ ౪౩॥
 జ్ఞానాత్మకే జగన్మయి నిరజ్ఞానే నిత్యశుద్ధపదే! ।
 నిర్వాణరూపిణి పరే త్రిపురే! శరణం ప్రపన్నస్తామ్ ॥ ౪౪॥
 త్వాం మనసి క్షణమపి యో ధ్యాయతి ముక్తావృతాం శ్యామామ్ ।
 తస్య జగత్త్రితయేఽస్మిన్ కాస్తా యా న స్త్రియః సాధ్యాః ॥ ౪౫॥
 సాధ్యాక్షరగర్భితపంచాక్షరవత్యక్షరాత్మికే జగన్మాతః! ।
 భగవతి మాతంగేశ్వరి ! నమోఽస్తు తుభ్యం మహాదేవి ! ॥ ౪౬॥
 విద్యాధరసురకిన్నరగుహ్యాకగన్ధర్వసిద్ధయక్షవరైః ।
 ఆరాధితే ! నమస్తేఽస్తు ప్రసీద కృపయైవ మాతంగీ! ॥ ౪౭॥
 మాతంగీస్తుతిరియమన్వహం ప్రజప్తా
 జన్తానాం వితరతి కౌశలం క్రియాసు ।
 వాగ్మిత్యం శ్రియమధికాం చ మానశక్తిం
 సౌభాగ్యం నృపతిభిరర్చనీయతాం స యాతి ॥ ౪౮॥
 మాతంగీమనుదినమేవమర్చయన్తః
 శ్రీమన్తః సుభగతరాః కవిత్యభాజః ।

ప్రాప్యాన్నే సకలసమీహితార్థవర్గం

దేహాన్నే విమలతరం విశన్ని ధామ ॥ ౪౯ ॥

అవటుతటఘటితచోలీం తాడితతాడిం పలాశతాటఙ్గామ్ ।

వీణావాదనవేలాకమ్పితశిరసం నమామి మాతఙ్గీమ్ ॥ ౫౦ ॥

వీణావాదననిరతం తదలాబుస్థగితవామకృతకుచమ్ ।

శ్యామలకోమలగాత్రం పాటలనయనం పరం భజే ధామ ॥ ౫౧ ॥

అఙ్గీతపాణిచతుష్టయమఙ్కుశపాశేక్షుపుష్పచాపశరైః ।

శఙ్కరజీవితమిత్రం పఙ్కజనయనం పరం భజే ధామ ॥ ౫౨ ॥

కరకలితకనకవీణాలాబుకకదలీకృతైకకుచకమలా ।

జయతి జగదేకమాతా మాతఙ్గీ మఙ్గలాయతనా ॥ ౫౩ ॥

అఙ్గలలితమనఙ్గవిద్విషస్తుఙ్గపీనకుచభారభఙ్గరమ్ ।

శ్యామలం శశినిభాననం భజే కోమలం కుటిలకున్దలం మహాః ॥ ౫౪ ॥

వీణావాద్యవినోదగీతనిరతాం లీలాశుకోల్లాసిసిం

బిమ్బాష్ఠీం నవయావకార్ద్రచరణామాకీర్ణకేశాలకామ్ ।

హృద్వాఙ్గీం సితశఙ్కుకుణ్డలధరాలఙ్కారవేషోజ్వలాం

మాతఙ్గీం ప్రణతోఽస్మి సుస్మితముఖీం దేవీం శుకశ్యామలామ్ ॥ ౫౫ ॥

వేణీమూలవిరాజితేన్దుశకలాం వీణానినాదప్రియాం

క్షోణీపాలసురేన్ద్రపన్నగగణైరారాధితాంహ్రీద్వయామ్ ।

ఏణీచఙ్చులలోచనాం సువదనాం వాణీం పురాణోజ్వలాం

శ్రోణీభారభరాలసామనిమిషాం పశ్యామి విశ్వేశ్వరీమ్ ॥ ౫౬ ॥

కుచకలశనిషణ్ణకేలివీణాం

కలమధురధ్వనికమ్పితోత్తమాఙ్గీమ్ ।

మరకతమణిభఙ్గమేచకాభాం

మదనవిరోధీమనస్వినీముషాసే ॥ ౫౭ ॥

తాడిదల్లోస్థితకోమలకర్ణపాలీం

కేశావలీకలితదీర్ఘసునీలవేణీమ్ ।

వక్షోజపీఠనిహితోజ్వలనాదవీణాం

వాణీం నమామి మదిరారుణనేత్రయుగ్మామ్ ॥ ౫౮ ॥

యామామనన్తి మునయః ప్రకృతిం పురాణీం
 విద్యేతి యాం శ్రుతిరహస్యవిదో గృణన్తి ।
 తామర్ధపల్లవితశక్జురరూపముద్రాం
 దేవీమనన్యశరణః శరణం ప్రపద్యే ॥ ౫౯ ॥

యః స్ఫాటికాక్షవరపుస్తకకుణ్డికాఢ్యాం
 వ్యాఖ్యాసముద్యుతకరాం శరదిన్ద్రశుభ్రామ్ ।
 పద్మాసనాం చ హృదయే భవతీముపాస్తే ।
 మాతః! స విశ్వకవితార్కికచక్రవర్తీ ॥ ౬౦ ॥

బర్హావతంసఘనబన్ధురకేశపాశాం
 గుఙ్ఞావలీకృతఘనస్తనహారశోభామ్ ।
 శ్యామాం ప్రవాలవసనాం శరచాపహస్తాం
 తామేవ నౌమి శబరీం శబరస్య నాథామ్ ॥ ౬౧ ॥

అఙ్ఞాతసమ్భవమనాకలితాన్వవాయం
 భిక్షుం కపాలినమవాససమద్వితీయమ్ ।
 పూర్వం కరగ్రహణమక్లలతో భవత్యాః
 శమ్భుః క ఏవ బుబుధే గిరిరాజకన్యే ! ॥ ౬౨ ॥

చర్మామ్బరం చ శవభస్మవిలేపనం చ
 భిక్షాటనం చ నటనం చ పరేతభూమౌ ।
 వేతాలసంహతిపరిగ్రహతాం చ శమ్భోః
 శోభాం వహన్తి గిరిజే ! తవ సాహచర్యాత్ ॥ ౬౩ ॥

గలే గుఙ్ఞాబీజావలిమపి చ కర్ణే శిఖిశిఖాం
 శిరో రఙ్గే నృత్యత్కనకకదలీమఙ్ఘలదలమ్ ।
 ధనుర్వామే చానే శరమపరపాణౌ చ దధతీం
 నితమ్పే బర్హాలీం కుటిలకబరీం సిద్ధశబరీమ్ ॥ ౬౪ ॥

లసద్గుఙ్ఞాపుఙ్ఞాభరణకిరణారక్షనయనాం
 జపాకర్ణాభూషాం శిఖివరకలాపామ్బరవతీమ్ ।
 నదఙ్ఘ్రీపల్లీవనతరుదలైః సమ్పరివృతామ్ ।
 నమామి వామోరుం కుటిలకబరీం సిద్ధశబరీమ్ ॥ ౬౫ ॥

అపర్ణాహోపర్ణాం సిరసకదలీసమ్భవమలం

భవం జేతుం ప్రౌఢిం కిల మనసి బాలా విదధతీ ।

నదజ్జిల్లిపల్లివనతరుషు హల్లిసకరుచి-

ర్లసత్పల్లిబిల్లి కరకలితభల్లి విజయతే ॥ ౬౬॥

ధనినామవిసాభవన్మదానాం భవనద్వారి దురాశయా శయానామ్ ।

అవలోకయ మామగేన్ద్రకన్యే! కరుణాకన్దలితైః కటాక్షమోక్షైః ॥ ౬౭॥

కువలయదలనీలం బర్బరస్నిగ్ధకేశం

ప్యథుతరకుచభారాక్రాన్తకాన్తావలగ్నమ్ ।

కిమితి బహుభిరుక్తైస్త్యత్స్వరూపం పదం నః

సకలజనని మాతః ! సన్తతం సన్నిధతామ్ ॥ ౬౮॥

మిథః కేశాకేశి ప్రధననిధనాస్తర్కఘటనా

బహుశ్రద్ధాభక్తిప్రణతివిషయాశ్చాప్తవిధయః ।

ప్రసీద ప్రత్యక్షీభవ గిరిసుతే! దేహి శరణం

నిరాలమ్బే ! చేతః పరిలుతతి పారిష్టవమిదమ్ ॥ ౬౯॥

లసద్గుణాహారస్తనభరనమన్మధ్యలతికా-

ముదఞ్చుద్ధర్మామ్భుఃకణగుణితవక్త్రామ్బుజరుచమ్ ।

శివం పార్థత్రాణప్రణవమృగయాకారకరణం

శివామన్వక్యాన్తీం శరణమహమన్వేమి శబరీమ్ ॥ ౭౦॥

శిరసి ధనురటన్యా తాడ్యమానస్య శమోభా-

రలక-నయన-కోణే కిఞ్చిదాలజ్యమానే ।

ఉపనిషదుపగీతం రుద్రముద్ధోషయస్తీ

పరిహారతి మృడానీ మధ్యమం పాణ్ణవానామ్ ॥ ౭౧॥

యద్గలాభరణతన్తువైభవాన్ నాయకో గరలమాగలం పపౌ ।

తాం చరాచరగురోః కుటుమ్బినీం నౌమి యౌవనభరేణ లాలసామ్ ॥ ౭౨॥

సుధామప్యాస్వాద్య ప్రతిభయహరా మృత్యుహరణీం

విపద్యన్తే సర్వే విధి-శతమఖాద్యా దివిషదః ।

కరాలం యత్ క్షేడం కవలితవతః కాలకలనా

న శమోభ్యస్తన్మూలం జనని ! తవ తాటజ్కుమహిమా ॥ ౭౩॥

కరోపాన్తే కాన్తే వితరణినిశాన్తే విదధతీం

లసద్వీణాశోణాం నఖరుచిభిరేణాఙ్కువదనామ్ ।

సదా వందే సందేతరురుహవశనేశకవశాత్

కృపాలమ్బామమ్బాం కుసుమితకదమ్బాజ్జణగృహామ్ || ౧౪ ||

కర్ణలమ్బితకదమ్బమజ్జురీకేసరారుణకపోలమణ్డలమ్ |

కేవలం నిగమవాదగోచరం నీలిమానమవతోకయామహే || ౧౫ ||

అకృశం కుచయోః కృశం విలగ్నే విపులం చక్షుషి విస్తుతం నితమ్బే |

అరుణాధరమావిరస్తు చిత్తే కరుణాశాలికపాలిభాగధేయమ్ || ౧౬ ||

అనభక్గురకేశపాశమమ్బు! ప్రభయా కీచకమేచకం వస్తున్నే |

పరితః పరితో విలోకయామః ప్రతిపచ్చన్త్రకలాధిరూఢచూడమ్ || ౧౭ ||

ధ్యాయేయం రత్నపీఠే శుకకలపఠితం శృణ్వతీం శ్యామగాత్రీం

న్యస్తైకాఙ్ఘ్రీసరోజే శశికలధరాం వల్లకీం వాదయన్తిమ్ |

కహ్లారాబద్ధభాలాం నియమితవిలసచ్ఛాలికాం రక్తవస్త్రాం

మాతంగీం శఙ్ఖపత్రాం మధుమదవివశాం చిత్రకోద్భాసిభాలామ్ || ౧౮ ||

ఆరాధ్య మాతశ్చరణామ్బుజం తే బ్రహ్మాదయో విశ్రుతకీర్తిమాపుః |

అన్యే పరం వాగ్విభవం మునీంద్రాః పరాం శ్రియం భక్తిభరణ చాన్యే || ౧౯ ||

నమామి దేవీం నవచన్త్రమాలిం మాతంగీనిం చన్త్రకలావతంసామ్ |

ఆమ్నాయవాగ్విభః ప్రతిపాదితార్థం ప్రబోధయన్తిం శుకమాదరేణ || ౨౦ ||

విసమ్రదేవాసురమౌలిరత్నైర్నిరాజితం తే చరణారవిన్దమ్ |

భజన్తి యే దేవి ! మహీపతీనాం పరాం శ్రియం భక్తిముపాశ్రయన్తి || ౨౧ ||

మాతంగీ! లీలాగమనే ! భవత్యాః సజ్ఞాతమజ్ఞీరమిషాద్ భజన్తే |

మాతస్త్వదీయం చరణారవిన్దం అకృత్రిమాణాం వచసాం విగుమ్భాః || ౨౨ ||

పదాత్పదం సిఙ్ఘేతనూపురాభ్యాం కృతార్థయన్తి పదవీం పదాభ్యామ్ |

ఆస్ఫాలయన్తి కలవల్లకీం తాం మాతంగీని మే హృదయం ధిసోతు || ౨౩ ||

లీలాంశుకాబద్ధనితమ్బుబిమ్బాం తాడీదలేనార్పితకర్ణభూషామ్ |

మాధ్వీమదాఘూర్ణితనేత్రపద్మాం ఘనస్తనీం శమ్భువధూం స్మరామి || ౨౪ ||

తడిల్లతాకాన్తమలబ్ధభూషమ్, చిరేణ లక్ష్యం నవరోమరాజ్యా |


స్మరామి భక్త్యా జగతామధీశి ! వలిత్రయాఙ్కం తవ మధ్యమమ్బు! || ౨౫ ||

నీతోత్పలానాం శ్రియమాహరన్తిం కాన్త్యాః కటాక్షైః కమలాకరాణామ్ |

కదమ్బుమాలాఙ్ఘ్రితకేశపాశాం మాతంగకన్యాం హృది భావయామి || ౨౬ ||

ధ్యాయేయమారక్తకపోలకాస్తం బిమ్బాధరం న్యస్తలలాటరమ్యమ్ ।
 ఆలోలలీలాయితమాయతాక్షం మన్దస్మితం తే వదనం మహేశి ! ॥ ౮౭॥
 వామస్తనానగ్గసఖీం విపఞ్చీం ఉద్ధాటయస్తీమరుణాఙ్గలీభిః ।
 తదుత్థసాభాగ్యవిలోలమాలిం శ్యామాం భజే యౌవనభారఖిన్నామ్ ॥ ౮౮॥
 స్తుత్యానయా శక్కుర-ధర్మపత్నిం మాతంగీనిం వాగధిదేవతాం తామ్ ।
 స్తువన్తి యే భక్తియుతా మనుష్యాః పరాం శ్రియం భక్తిముపాశ్రయన్తి ॥ ౮౯॥
 గేహం నాకతి గర్వితః ప్రణమతి స్త్రీసగ్గమో మోక్షతి
 మృత్యురైవద్యతి దూషణం చ గుణతి క్షౌవల్లభో దాసతి ।
 వజ్రం పుషపతి పన్నగోఽబ్జనలతి హాలాహలం భుజ్యతి
 ద్వేషీ మిత్రతి పాతకం సుకృతతి త్వత్పాదసంస్పృశన్ ॥ ౯౦॥
 ఏహ్యహి మాతస్త్రిపురే పవిత్రే ! యన్త్రాన్తరే త్వం వసతిం విధేహి ।
 గృహ్లాస్వ గృహ్లాస్వ బలిం ప్రపూజాం త్రికోణషట్కోణదలేఽష్టకుణ్డే ॥ ౯౧॥
 ఏహ్యహి మాతస్త్రిపురే మదీయే నేత్రే నివాసం కురు మఙ్గునేత్రే ।
 భూతాత్మకం విశ్వమిదం నరస్య మే దర్శయ త్వం తవ చిత్స్వరూపమ్ ॥ ౯౨॥
 ఏహ్యహి మాతస్త్రిపురే మదీయే వక్త్రే నివాసం కురు చన్ద్రవక్త్రీ !
 పరాపవాదం వచనం నరస్య వాగీశ్వరం మే వదతాం కురుష్వ ॥ ౯౩॥
 ఏహ్యహి మాతస్త్రిపురే మదీయే చిత్తే నివాసం కురు కల్పవల్లి ! ।
 వేగేన జాడ్యాది తమో నిరస్య విధేహి దీప్తం తవ చిత్స్వరూపమ్ ॥ ౯౪॥
 అనేన స్తోత్రపాలేన సర్వపాపహరేణ వై ।
 ప్రీయతాం పరమా శక్తిర్మాతంగీ సర్వకామదా ॥ ౯౫॥
 ఇత్యాగమసారే ఉమాసహచార్యవిరచితం శ్రీమాతంగీస్తోత్రం సమూర్ణమ్ ॥

Proofread by Aruna Narayanan

——
Please send corrections to sanskrit@cheerful.com

